



ВАХТА ПАМ'ЯЦІ
ЯЎГЕНА
ГРЫШАНОВІЧА **5**

УЛАДЗІСЛАЎ
МІСЕВІЧ
ПРА «ПЕСНЯРОЎ»
І НЕ ТОЛЬКІ **8-9**



Выдаецца
з 9 жніўня 1917 г.

Родная газета на роднай мове



ЗВЯЗДА

3 ЖНІЎНЯ 2024 г.

СУБОТА

№ 150 (30284)



КОРАТКА

- Член нацыянальнай каманды Беларусі па скачках на батuce Віялета Бардзілоўская заваявала серабро Алімпіады ў Парыжы. З узнагародай яе павіншаваў Аляксандр Лукашэнка.

- Аляксандр Лукашэнка павіншаваў работнікаў і ветэранаў Беларускай чыгункі з прафесійным святам.

- Больш за 260 аўтамабіляў хуткай меддапамогі новага пакалення паступяць у сістэму аховы здароўя.

- Пяць новых свідравін папоўнілі фонд «Беларуснафты» ў ліпені.

- Вызваленую маёмасць Узброеных Сіл стане магчыма купіць на электронных таргах.



«КАЛІ ЎЖО ТАК ЗДАРЫЛАСЯ, ТРЭБА ЛЮДЗЯМ ДАПАМАГЧЫ ЯК НАЛЕЖЫЦЬ»

Падрабязнасці паездкі Прэзідэнта ў адзін з самых пацярпелых ад урагану раёнаў

Учора Прэзідэнт Беларусі Аляксандр Лукашэнка наведаў Мазырскі раён Гомельскай вобласці, дзе азнаёміўся з ходам работ па ліквідацыі наступстваў стыхіі, ад якой у ліпені пацярпеў гэты і шэраг іншых рэгіёнаў краіны. Кіраўніку дзяржавы далажылі аб устараненні ў Гомельскай вобласці і Мазырскім раёне наступстваў урагану, забеспячэнні электраэнергіяй у пацярпелых рэгіёнах, наведзенні парадку пасля разгулу стыхіі лесагаспадарчымі ўстановамі.

Вывучыць сітуацыю ў кожным канкрэтным выпадку

Аляксандр Лукашэнка паставіў задачу правільна арганізаваць дапамогу насельніцтву ў пацярпелых ад стыхіі раёнах. «Трэба глядзець (сітуацыю на месцах. — «Зв.»). Людзей крыўдзіць не трэба. Калі ўжо так здарылася, трэба людзям дапамагчы як належыць», — падкрэсліў беларускі лідар.

Прэзідэнт даручыў дадаткова праверыць, ці няма бардаку з забяспечанасцю і выдзяленнем піламатэрыялаў, шыферу і ўсяго таго, што трэба для аднаўлення пабудовы. Наконт гэтага кіраўніку дзяржавы паступала некаторая інфармацыя. Аляксандр Лукашэнка падрабязна цікавіўся гэтым у адказных асоб.

Аляксандр Лукашэнка даручыў грунтоўна вывучыць сітуацыю ў кожным канкрэтным выпадку, забяспечыць неабходныя аб'ёмы



будаўнічых матэрыялаў. «Мы павінны бачыць, што на складзе ёсць, туды падвозім (у месца правядзення работ. — «Зв.») — брыгады працуюць. Не прастойваюць з-за дэфіцыту крокваў, лачання або шыферу», — сказаў ён.

Старшыня Гомельскага аблвыканкама Іван Крупко запэўніў, што не дапускаецца ніводнага дня прастою, работы вядуцца ў напружаным графіку.

«Удваіх (разам з Камітэтам дзяржкантролю. — «Зв.») паглядаюць ад жыцця рэальна. Што за

проблема — пагаварыць з людзьмі? Не проста паставіць птушачку, што не хапіла шыферу або лачання. Таму трэба разабрацца ад жыцця», — даручыў Прэзідэнт.

Рэагуючы на словы падзякі ад кіраўніка рэгіёна, Аляксандр Лукашэнка перапыніў яго наступнымі словамі: «Без падзяк. За што тут дзякаваць? Вось людзі «дзякуй» скажуць, гэта — галоўнае».

Кіраўніку дзяржавы далажылі аб ходзе аднаўленчых работ у вобласці, у тым ліку на сацыяльных аб'ектах. «Калі скончацца работы, усё

пералічым. Спытаем за тое, калі безгаспадарчасць была ці няправільна лічылі, а ўсё, чым ім трэба дапамагчы, мы ім павінны аддаць. Але пасля перападліку. Сёлета грошы павінны быць вернутыя ўсе на месца — тое, што трэба», — даручыў беларускі лідар.

«У тэрмін, вы памрыце, але зрабіце. І майце на ўвазе — мы пераправярым. Хлусні быць не павінна. Крыў вас божа, калі будзе нейкая хлусня. Спытаем больш жорстка», — папярэдзіў беларускі лідар.

СТАР. 2

ЦЫТАТА ДНЯ



Эрома УРБАН,
першы намеснік
генеральнага
дирэктара НПЦ
НАН Беларусі
па земляробстве:

«У 2024 годзе на палях краіны вырошчваліся 160 сартоў айчыннай селекцыі. У агульнай складанасці яны займалі каля 3 млн га — гэта амаль 70 % пасяўных плошчаў, якія адводзяцца пад збожжавыя і зернебабовыя культуры ў Беларусі. Па некаторых культурах, напрыклад такіх, як азімае жыта, авёс, кармавы ячмень, грэчка, яравая пшаніца, беларускія сарты займаюць больш за 90 %. Усе нашы селекцыйныя дасягненні па якасці, прадукцыйнасці, адаптыўнасці, устойлівасці да хвароб, зімаўстойлівасці і іншых параметрах, якія неабходны нашай краіне, цалкам могуць замяніць сарты заходняй селекцыі».

Перспектыва

Бізнес выбірае лічбавы дакументаабарот

За тыдзень у Беларусі перасылаецца каля 150 тысяч электронных дакументаў

Электронны дакументаабарот для нашай краіны — ужо далёка не навіна: колькасць кампаній, якія выбіраюць гэты спосаб абменьвацца данымі, расце з году ў год. Такі выбар дазваляе аптымізаваць бізнес-працэсы перадачы і ўзгаднення дакументаў як паміж падпрпрыемствамі і арганізацыямі, так і ўнутры кожнай канкрэтнай кампаніі. Аб развіцці анлайн-сэрвісаў, электроннага дакументаабароту і электроннага лічбавага подпісу ў Беларусі расказалі ў Нацыянальным цэнтры электронных паслуг.

У Беларусі наладжана інфармацыйна-камунікацыйная інфраструктура, развіваюцца сучасныя тэхналогіі электроннага ўрада (сістэмы дзяржаўнага кіравання, заснаванай на аўтаматызацыі кіраўнічых працэсаў), ідзе лічбавізацыя эканомікі.

СТАР. 4

Асяроддзе

АД УСТАНОЎКІ ШЫЛЬДАЎ ДА КРЫНІЧНАГА ФЭСТУ

Чаму варта звярнуць увагу на прыроднае багацце

Ініцыятыўная група работнікаў Гродзенскага райвыканкама і грамадскіх актывістаў пабывала на самых знакамітых крыніцах Гродзенскай пушчы, каб вызначыць новы турыстычны маршрут і выбраць месца для правядзення будучага фэсту. Тут упэўнены, што падобнага свята няма нідзе ў Беларусі. Магчыма, крынічны фэст стане адным з брэндаў Гродзенскага раёна.




СТАР. 12

ISSN 1990 — 763X



2 4 1 5 0 >



9 771990 763008